

Samfelagsins røddir

Um Martin Joensen: Nakrir tættir í hansara virki sum rithøvundur og blaðmaður. Annar partur



Martin saman við børnum



Hanus Kamban

Skaldsøurnar, sum Martin Joensen legði eftir seg, eru Fiskimenn, frá 1946 og Tað lýsir á landi, frá 1952. Í tí fyrri bókini verður greitt frá sluppini Ørnini, sum drivur fiskiskap undir Íslandi fyri útgerðarmannin Kristian Kristiansen. Frásøgnin fer sum heild fram umborð á skipinum, og hon fevnir um triggjar túrar eitt ávíst ár, ein á vári, ein seint á sumri og ein á heysti.

Høvudsþersónur í bókini er tann ungi Simun, og vit fylgja í skaldsøguni hans-

ara royndum í kærleika, hansara rás í trúarviðurskiptum og hansara vinnuligu ætlanum. Umframt Simun leggur høvundurin fram fyri okkum en hóp av meira og minni týðandi persónum, manningina á Ørnini, skipara, bestamann og kokk, reiðaran, umsjónarmannin, foreldur og slekt hjá Simuni, tær gentur, hann hevur hug á osfr.

Í tí seinnu skaldsøguni - Tað lýsir á landi - fylgja vit lutvis hesum somu persónum, men henda bókín fer sum heild fram uppi á landi. Bygdamaðurin Simun giftist við Sáru, sum er av stórláss, og teirra søga og viðurskiptir eru miðleingjan í skaldsøguni. Men aftur leggur høvundurin ein hóp av meira og minni týðandi hjápersónum fram fyri lesaran. Um tíðina er at siga, at Tað lýsir á landi helst kann tíðarfestast til árið 1936, tá ið borgarakriggi brestur á í Spania.

Fiskimenn fer fram nokur ár frammanundan, í eini tíð, áðrenn sluppirnar hava fingið motorar.

Í lugarinum og við vaðbeinið

Sum nevnt er frásøgnin um Simun og hansara viðurskiptir høvuðstráðurin í hesum báðum skaldsøgnum. Men eyðkent fyri hesar bækur er, at siðupersónarnir sum heild ikki eru kámar strikumyndir, men yvirhøvur greitt og sjónliga lýstir persónar.

Vit koma í bókunum at kenna skiparan Mortan í Húsi, bestamannin Haldor Jacobsen, tann myrkleitta og illføra fiskimannin Sigmund, útgerðarmannin Kristiansen, son hansara og konuna, vit læra at kenna trúboðaran, foreldrini hjá Simuni, barrvørðin Jaspur, forkvinnuna í fiskagentu- ið, sum tað privata fyrirtakssemið, slupptíðin og fiska-

eru niðri í tí skitna og óruddiliga lugarinum, vit standa við vaðbeinið túrað av andvekri, vit eru í veitslu hjá fiskagentunum, vit eru á mæti, vit eru í brúdleypi, vit eru við í føroyskum dansi, vit fara til altars.

Tað er sostatt ikki søgan um ein mann, ella eini hjún, sum verður lögð fram fyri lesaran, men søgan um eitt samfelag, og við tað at hon verður søgd, lutvis ið hvussu er, sum var hon upplivað innani frá, søgd sansaliga og nærkvæmt, verða hesar báðar bøkurnar sum heild til eina frásøgn, sum samfelagsins mongu og ymisku røddir tala ígjøgnum.

Ein nýggj mentan

Tann heimurin, sum hesir fleirraddaðu skaldsøgu-tekstir varpa ljós á, er sum heild tað nýggja samfelagið, sum tað privata fyrirtakssemið, slupptíðin og fiska-

tilvirkingin, høvdu skapt.

Vit verða førd inn í tað føroyska heimið, sum tað nú er formað, lutvis nýggj betonghús, og somuleiðis inn í eina nýggja mentan og eina nýggja fagurfrøði. A bróstunum hanga innrammað skriftstøð. Har hanga litfagarar, glinsandi oljumyndir, við einglum á ella Jesupápa ella Mariu moy, sum ferðandi danskir solumenn hava fingið - ella lokkað - fólk at ognar sær.

Onkuntíð kann ein fari av hugna sníkja seg inn í frásøgnina, eitt nú tá ið landslagið verður sveipt í mjørka, ella tá menn baka pannukakur niðri í lugarinum. Men romantikkur er eingin í hesum bókum, heldur hinvegin. Konufólk grenja um sjúku. Menn og kvinnur hugsa forðodnar tankar.

Sukur og spik

Eitt evni fyri seg eru heilsu-

viðurskiptini, tuberklar og aðrar sjúkur, sum hava samband við vánalig handalig og peningalig kor, broyttar liviumstøður, men eisini við lítla vitan og skeivar ella avskeplaðar matsiðir.

Eg skal taka fram eitt brot úr Fiskimonnum, har doktarin er inni hjá Kristini, systur Simun. Høvundurin letur hann siga:

Klippfiskurin, rugbreyð, margarin, sukur, kaffi. - Slikum trivist bacillan av. Konurnar eru í fiskinum, og so er maturin rugbreyð, margarin og kaffi. Tann forbannaða importeraða føðin, sum eg sigi, drepur fólk ... Áh, spik, livur, tað eru ráðini, universalráðini fyri øllum sjúkum og móti øllum sjúkum ... deiligar, livandi vitaminir ... skip, alt er fult av bacillum, tit stíga á, anda, eta bacillur, koma so aftur til heimini og draga bacillurnar við tykkum ... Hava margarin, alt innflutt,



Marius Johannesen, Martin Joensen og Sámal Johansen

umborð, og stoyta livur, alt tað góða á sjógv ... kroppurin hungar eftir hesum fróu, syngjandi vitaminum ... tað er stríðið millum ljós og myrkur, og ljósið tapir, myrkið vinnur.

Ætt, jørð og gudstrúgv

Sum longu nevnt umboða hesar skaldsøgur eina fleirraddaða mynd av einum samfelag. Nú kundi tað kanska lønt seg at steðga á, gingið nokur fet burturfrá, gloymt tey einstøku andlitini eitt bil og kannað eftir, hvørjar maktir - í týðninginum yvirskipaðar grundreglur - vit siggja í hesum bókum.

Í sínum endurminningum tekur Heðin Brú saman um og førir fram, at í heiminum hjá teimum farnu ættarliðunum ráddu triggjar høvudsmahtir: ættin, jørðin og gudstrúgvín. Vit siggja hesar maktir í skaldsøgnum hjá Martini Joensen, men

tað er, sum siggja vit tær lutvis aftanifrá, sum eru tær í umbúna at fara út, ella sum standa tær ikki longur ómótsagdar.

Pengar og njóting

Nýggir máttir hava gloppað hurðina og ætla sær inn. Kapitalurin bjóðar jørðini av, ein heil veiftra av lívsáskoðanum, frá játtanartrúgv til ateismu og darwinismu, bjóðar tí gomlu, føstu gudstrúnni av, og einstaklingurin, við sínum ynskjum og tørvum, síni trá eftir at sæta sær sjálvum, sínum kravi um leskiliga njóting, bjóðar ættini av.

Lesarin kann nú festa einstøk andlit at hesum nýggju maktum. Kristian Kristiansen umboðar sjálvsagt kapitalin, og Sára, Símunar heita, livslangtandi kona, er dømi um einstaklingsins uppreistur móti tí tignarligu, kravmiklu og stírvnu ættini.

Men tann mest áhuga-verdi persónurin í báðum skaldsøgnum, Gunnar í Brekkuni, umboðar í sínum persóni øll tey trí mótføddu andsvarini, nevniliga handilsskap, ateismu eins væl og darwinismu og í triðja lagi eina lívssjón, har persónlig njóting gongur fram um ættarbond og ættarkrøv. Og sum heild kunnu vit siga, at bæði Fiskimenn og Tað lýsir á landi verða drignar episkt fram av mótsagnum og tvídráttum, ikki bara millum fariandi og komandi maktir, men eisini millum tær nýggju maktirnar innanhýsis.

Leninisma og liberalisma

Áðrenn farið verður víðari við viðgerðini av ritverkunum hjá Martini Joensen, fari eg at hyggja at hansara politisku, samfelagsligu og bókmentaligu áskoðan. Eg

haldi meg her til tilfar, sum er til skjals í Føroya Sosial-Demokrati í rithøvundsins blaðstjórtatið.

Hetta eru greinar við ongum navni undir, og mótevnis lesaranum noyðist eg at taka eitt ávíst fyrivarni, soleiðis at skilja, at tað ber ikki til at prógva fullvist, at Martin Joensen hevur skrivað hesar greinir. Men tann hóvligi stílurin, tann eyðkendi málburðurin og tann ruddiliga hugsanin tala fyri hesi meting, sum mín víðgerð byggir á.

Í greinini »Sosialisman og upplýsing«, 25. okt. 1947, tekur Martin Joensen soleiðis til:

Hin sosialdemokratiska hugsanin og rørslan hevur til endamáls at frígera menniskjað, so tað í hesum heimi ikki skal kenna seg bundið av harðræði og valdi. Hon liggur tí sum ein hugsan mitt ímillum ein statstanka har hin einstaki og tað, ið býr í honum,

hvørur, og so eina hugsan, ið hevur tað í kvittanum at geva einstaklinginum eitt monopol, sum steingir øll hini úti og leggur ræði og makt á einstakra manna hendur.

Í roynd og veru er einræðisviljin goymdur í báðum hesum rørslum. Hin frii tankin verður fjøtraður, materialisman verður sett í hásæti, og mannahugsanin verður lögð í band. Tær sosialdemokratisku rørsurnar berjast hart stríð, og tað er kanska spurningurin, um tær vinna ella tapa, ið fer at avgera hvørja leið, ið heimurin fer at ganga: frælsisleið ella bundin á hondum og fótum.

Javnaðarhugsjónin

Sum vit siggja, hevði Martin Joensen eina greiða, medvitna og væl gjøgnumhugsaða politiska og samfelagsliga áskoðan. Hansara fyrimynd var tað norð-

urlenska javnaðarmodellið, sum ivaleyst er ein høvuðsgrund til, at Norðurlond í dag eru - bæði mentunarlaga og samfelagsliga - framkomnasti blettur í heiminum. Hann vísir frá sær bæði leninismuna og ta óskerdu liberalismuna og greipar báðar rørsur saman sum verandi figgindar hjá tí einstaka.

Knívseggin

Nú stingur ein áhugaverdur spurningur seg upp: Hvat samband er ímillum høvundsins politisku sjónarmið og hansara ritverk og skaldsligu lýsingar? At ímynda sær persónar og mana teir til lívs úr hugans káma dýpi er bæði ein kunstur og eitt handverk, við reglum og lógum, sum skulu haldast, og sum hvørki virða politikk ella átrúna.

Hvat Martin Joensen hugsaði um hesar spurning-